

15 -ാം കേരള നിയമസഭ

8 -ാം സമ്മേളനം

നക്ഷത്രചിഹ്നമിട്ട ചോദ്യം നം. 544

21-03-2023 - ൽ മറുപടിയ്ക്ക്

ക്ഷേമനിധി ബോർഡുകൾ സംയോജിപ്പിക്കാൻ നടപടി

ചോദ്യം	ഉത്തരം
<p align="center">ശ്രീ സെബാസ്റ്റ്യൻ കുളത്തുകൽ, ശ്രീ ജോബ് മൈക്കിൾ, ശ്രീ പ്രമോദ് നാരായൺ, ഡോ. എൻ. ജയരാജ്</p>	<p align="center">ശ്രീ വി ശിവൻകുട്ടി (പൊതുവിദ്യാഭ്യാസ-തൊഴിൽ വകുപ്പ് മന്ത്രി)</p>
<p>(എ) തൊഴിൽ വകുപ്പിന് കീഴിലുള്ള ക്ഷേമനിധി ബോർഡുകളുടെ സംയോജനം സംബന്ധിച്ച നടപടിക്രമങ്ങളുടെ നിലവിലെ സ്ഥിതി വ്യക്തമാക്കാമോ;</p>	<p>(എ) ക്ഷേമനിധി ബോർഡുകൾ സാമ്പത്തികമായി സ്വയംപര്യാപ്തത കൈവരിക്കുന്നതിനും അവയുടെ പ്രവർത്തനം സുഗമമാക്കുന്നതിനും ബോർഡുകളുടെ പുന:സംഘടനയും, ശാക്തീകരണവും, അത്യന്താപേക്ഷിതമായിരിക്കുന്നു. അതിനാൽ തൊഴിൽ വകുപ്പിനു കീഴിലുള്ള വിവിധ ക്ഷേമനിധി ബോർഡുകളിൽ അംഗങ്ങളായ തൊഴിലാളികളുടെ ക്ഷേമവും സുരക്ഷയും ഉറപ്പുവരുത്തിക്കൊണ്ട് സമാന സ്വഭാവമുള്ള ബോർഡുകളെ സംയോജിപ്പിച്ച് ക്ഷേമനിധി ബോർഡുകളുടെ എണ്ണം 16 - ൽ നിന്നും 11 - ആയി കുറയ്ക്കുന്നതിനും അതിന് ആവശ്യമായ നിയമനിർമ്മാണം നടത്തുന്നതിനും 29.06.2020 - ലെ സ.ഉ (കൈ) നം.35/2020/തൊഴിൽ പ്രകാരം സർക്കാർ ഉത്തരവായിരുന്നു. ഇതിന്റെ അടിസ്ഥാനത്തിൽ ലേബർ കമ്മീഷണർ സമർപ്പിച്ച റിപ്പോർട്ട് പ്രകാരം നിലവിലുള്ള ആക്ടുകളും സ്കീമുകളും സംയോജിപ്പിക്കുന്നതിലെ സാങ്കേതികതാം സർക്കാർ പരിശോധിച്ചു വരുന്നു.</p>
<p>(ബി) നഷ്ടത്തിൽ പ്രവർത്തിക്കുന്നതും ആവർത്തന സ്വഭാവമുള്ളതുമായ ക്ഷേമനിധി ബോർഡുകൾ ഏകീകരിക്കുന്ന നടപടികൾ ത്വരിതപ്പെടുത്തുമോ;</p>	<p>(ബി) ക്ഷേമനിധി ബോർഡുകൾ സാമ്പത്തികമായി സ്വയംപര്യാപ്തത കൈവരിക്കുന്നതിനും അവയുടെ പ്രവർത്തനം സുഗമമാക്കുന്നതിനും ബോർഡുകളുടെ പുന:സംഘടനയും, ശാക്തീകരണവും, അത്യന്താപേക്ഷിതമായിരിക്കുന്നു. അതിനാൽ തൊഴിൽ വകുപ്പിനു കീഴിലുള്ള വിവിധ ക്ഷേമനിധി ബോർഡുകളിൽ അംഗങ്ങളായ തൊഴിലാളികളുടെ ക്ഷേമവും സുരക്ഷയും ഉറപ്പുവരുത്തിക്കൊണ്ട് സമാന സ്വഭാവമുള്ള ബോർഡുകളെ സംയോജിപ്പിച്ച് ക്ഷേമനിധി ബോർഡുകളുടെ എണ്ണം 16 - ൽ നിന്നും 11 - ആയി കുറയ്ക്കുന്നതിനും അതിന് ആവശ്യമായ നിയമനിർമ്മാണം നടത്തുന്നതിനും 29.06.2020 - ലെ സ.ഉ (കൈ) നം.35/2020/തൊഴിൽ പ്രകാരം</p>

			സർക്കാർ ഉത്തരവായിരുന്നു. ഇതിന്റെ അടിസ്ഥാനത്തിൽ ലേബർ കമ്മീഷണർ സമർപ്പിച്ച റിപ്പോർട്ട് പ്രകാരം നിലവിലുള്ള ആക്ടുകളും സ്കീമുകളും സംയോജിപ്പിക്കുന്നതിലെ സാങ്കേതികതം സർക്കാർ പരിശോധിച്ചു വരുന്നു.
(സി)	ക്ഷേമനിധി ബോർഡുകളുടെ പുനഃസംഘടനയും ശാക്തീകരണവും സംബന്ധിച്ച പഠനം നടത്തിയത് ആരാണെന്നും പ്രസ്തുത പഠന റിപ്പോർട്ടിന്റെ വിശദാംശവും അറിയിക്കാമോ;	(സി)	തൊഴിലാളി ക്ഷേമനിധി ബോർഡുകളുടെ പ്രവർത്തനവും ഏകോപനവും സംബന്ധിച്ച് 2010 – ൽ ലേബർ കമ്മീഷണർ എസ്. ശ്രീനിവാസൻ ചെയർമാനും ട്രേഡ് യൂണിയൻ പ്രതിനിധികളും ഉൾപ്പെടുന്ന ഒരു പഠനസമിതി റിപ്പോർട്ട് സമർപ്പിച്ചിരുന്നു. 2014 – ൽ ക്ഷേമനിധി ബോർഡുകളുടെ പുനഃസംഘടനയും ശാക്തീകരണവും സംബന്ധിച്ച് ലേബർ കമ്മീഷണർ ശ്രീ. പി.ജെ. തോമസ് അദ്ധ്യക്ഷനും ട്രേഡ് യൂണിയൻ പ്രതിനിധികളും ഉൾപ്പെടുന്ന ഒരു സബ് കമ്മിറ്റിയും റിപ്പോർട്ട് സമർപ്പിച്ചിട്ടുണ്ട്. സബ് കമ്മിറ്റിയുടെ ശുപാർശ അനുബന്ധമായി ചേർക്കുന്നു.
(ഡി)	ക്ഷേമനിധി ബോർഡുകളുടെ സംയോജനത്തിലൂടെ ജീവനക്കാരുടെ എണ്ണം പരിമിതപ്പെടുത്തേണ്ടിവരുമോയെന്ന് അറിയിക്കാമോ;	(ഡി)	ക്ഷേമനിധി ബോർഡുകളുടെ സംയോജനത്തിലൂടെ ഓഫീസുകളുടെ എണ്ണം കുറച്ച് ജീവനക്കാരുടെ എണ്ണം പരിമിതപ്പെടുത്തിയാൽ മാത്രമെ സംയോജനത്തിന്റെ ഉദ്ദേശ്യം സാധ്യമാവുകയുള്ളൂ.
(ഇ)	ക്ഷേമനിധി ബോർഡുകൾ വഴി നൽകുന്ന സേവനങ്ങൾ പരമാവധി ഓൺലൈൻ സംവിധാനത്തിലൂടെ ആക്കുന്നതിന് നടപടി സ്വീകരിക്കുമോയെന്ന് വ്യക്തമാക്കുമോ?	(ഇ)	തൊഴിൽ വകുപ്പിനു കീഴിലുള്ള കേരള തയ്യൽ തൊഴിലാളി ക്ഷേമനിധി ബോർഡ്, കേരള ചുമട്ട് തൊഴിലാളി ക്ഷേമ ബോർഡ്, കേരള മോട്ടോർ തൊഴിലാളി ക്ഷേമനിധി ബോർഡ്, കേരള കെട്ടിട നിർമ്മാണ തൊഴിലാളി ക്ഷേമ ബോർഡ്, കേരള ചെറുകിട തോട്ടം തൊഴിലാളി ക്ഷേമനിധി ബോർഡ്, കേരള തൊഴിലാളി ക്ഷേമനിധി ബോർഡ്, കേരള ഷോപ്പ് ആൻറ് കൊമേഴ്സ്യൽ എസ്റ്റാബ്ലിഷ്മെന്റ് തൊഴിലാളി ക്ഷേമനിധി ബോർഡ്, കേരള കള്ള് ചെയ്ത് തൊഴിലാളി ക്ഷേമനിധി ബോർഡ് എന്നീ ബോർഡുകളിൽ ഇ ഓഫീസ് സംവിധാനം നിലവിൽ വന്നിട്ടുണ്ട്. അപേക്ഷകൾ സമർപ്പിക്കുന്നതിനും ആനുകൂല്യങ്ങൾ വിതരണം ചെയ്യുന്നതിനുമായി ഓൺലൈൻ സംവിധാനം നടപ്പിലാക്കുന്നതിനുള്ള നടപടികളും വിവരസാങ്കേതിക വിദ്യയുടെ സേവനം പ്രയോജനപ്പെടുത്തി പ്രവർത്തനം കൂടുതൽ കാര്യക്ഷമവും സുതാര്യവും ഫലപ്രദവുമായി നടപ്പിലാക്കുന്നതിനുള്ള നടപടികളും സ്വീകരിച്ചു വരുന്നു. അംഗങ്ങളുടെ രജിസ്ട്രേഷൻ നടത്തുന്നതിനും ദയാംഗതം പരിശോധിക്കുന്നതിനുമായി തൊഴിൽ വകുപ്പ് കെൽടോണുമായി സഹകരിച്ച് അഡ്വാൻസ്ഡ് ഇൻഫർമേഷൻ ഇന്റർഫെയ്സ് സിസ്റ്റം (AIIIS) സോഫ്റ്റ് വെയർ

		വികസിപ്പിച്ചെടുത്തിട്ടുണ്ട്. ആയതിന്റെ രജിസ്ട്രേഷൻ നടപടികൾ ഉൾപ്പെടെയുള്ള ഒന്നാം ഘട്ടം പൂർത്തിയായിട്ടുള്ളതാണ്.
--	--	--------------------------------------------------------------------------------------------------------------

സെക്ഷൻ ഓഫീസർ

II. സബ്കമ്മിറ്റിയുടെ ശുപാർശകൾ

i. ബോർഡുകളുടെ പുനഃസംഘടന

മേൽ വിവരിച്ച 16 ബോർഡുകളിൽ ക്രമനമ്പർ 1,3,5,7,9,12 എന്നീ ക്ഷേമനിധി ബോർഡുകൾ സാമ്പത്തിക ഭദ്രതയുള്ളതും തനിയെ നിലനിൽക്കാൻ പ്രാപ്തമാണെന്നും കാണുന്നു. ക്രമനമ്പർ 12-ാമത്തെ ബോർഡ് (കേരള അബ്കാരി തൊഴിലാളി ക്ഷേമനിധി ബോർഡ്) ക്രമനമ്പർ 3-ാമതായി വിവരിച്ചിട്ടുള്ള കേരള കള്ള വ്യവസായ തൊഴിലാളി ക്ഷേമനിധി ബോർഡുമായി സമാനസഭാവമുള്ളതാകയാലും അംഗസംഖ്യ കുറവായതിനാലും അവ രണ്ടും കൂടി സംയോജിപ്പിച്ചാൽ ഭരണചെലവ് കാര്യമായി കുറയ്ക്കാൻ കഴിയുന്നതാണ്. ക്രമനമ്പർ 2,4,6,8,10,11,13,14,15,16 എന്നീ ബോർഡുകൾ വരുമാനത്തിലുള്ള കുറവുമൂലവും അധികരിച്ച ഭരണചെലവ് മൂലവും നിലനിൽക്കാൻ കഴിയാത്തവയാണ്. സർക്കാരിൽ നിന്നുമുള്ള സാമ്പത്തിക സഹായം മൂലമാണ് ഈ ബോർഡുകൾ നിലനിൽക്കുന്നത്.

സാമ്പത്തിക ഭദ്രതകുറവാണെങ്കിലും, തൊഴിൽസഭാവവും അംഗബലവും പരിഗണിച്ച് ക്രമനമ്പർ 2,4,6,8,10,11 എന്നീ ബോർഡുകൾ നിലനിർത്തണം എന്നതാണ് സബ്കമ്മിറ്റിയുടെ പൊതുവായ അഭിപ്രായം.

മേൽ സാഹചര്യത്തിൽ, താഴെ കാണിച്ചിട്ടുള്ള 11 ബോർഡുകൾ നിലനിർത്താവുന്നതാണ്.

1. കേരള ബിൽഡിംഗ് & അദർ കൺസ്ട്രക്ഷൻ വർക്കേഴ്സ് വെൽഫെയർ ബോർഡ്
2. കേരള തയ്യൽ തൊഴിലാളി ക്ഷേമനിധി ബോർഡ്
3. കേരള കള്ള വ്യവസായ തൊഴിലാളി ക്ഷേമനിധി ബോർഡ്
4. കേരള അസംഘടിത തൊഴിലാളി സാമൂഹ്യസുരക്ഷ ബോർഡ്
5. കേരള ഷോപ്പ്സ് & കമേഴ്സ്യൽ എസ്റ്റാബ്ലിഷ്മെന്റ് തൊഴിലാളി ക്ഷേമനിധി ബോർഡ്
6. കേരള തൊഴിലാളി ക്ഷേമനിധി ബോർഡ്
7. കേരള മോട്ടോർ തൊഴിലാളി ക്ഷേമനിധി ബോർഡ്
8. കേരള കശുവണ്ടി തൊഴിലാളി ആശ്വാസ ക്ഷേമനിധി ബോർഡ്
9. കേരള ചുമട്ടുതൊഴിലാളി ക്ഷേമനിധി ബോർഡ്
10. കേരള കർഷക തൊഴിലാളി ക്ഷേമനിധി ബോർഡ്
11. കേരള കൈത്തറി തൊഴിലാളി ക്ഷേമനിധി ബോർഡ്

12-ാം ക്രമനമ്പരിലുള്ള (പേജ്-46) കേരള അബ്കാരി തൊഴിലാളി ക്ഷേമനിധി ബോർഡ് സാമ്പത്തിക ഭദ്രതയുള്ളത് ആണെങ്കിൽ പോലും നിർത്തലാക്കാവുന്നതും ഒരു പ്രത്യേക പദ്ധതിയായി സമാനസഭാവമുള്ള കേരള കള്ള വ്യവസായ തൊഴിലാളി ക്ഷേമനിധി ബോർഡിനോട് കൂട്ടിച്ചേർക്കാവുന്നതുമാണ്.

13-ാം ക്രമനമ്പരിലുള്ള (പേജ്-48) കേരള ആഭരണ തൊഴിലാളി ക്ഷേമനിധി ബോർഡ് നിർത്തലാക്കി ഒരു പ്രത്യേക പദ്ധതിയായി കേരള ഷോപ്പ്സ് & കമേഴ്സ്യൽ എസ്റ്റാബ്ലിഷ്മെന്റ് വർക്കേഴ്സ് വെൽഫെയർ ഫണ്ട് ബോർഡിനോട് കൂട്ടിച്ചേർക്കാവുന്നതാണ്.

14-ാം ക്രമനമ്പരിലുള്ള (പേജ്-50) കേരള ചെറുകിട തോട്ടം തൊഴിലാളി ക്ഷേമനിധി ബോർഡ് നിർത്തലാക്കിക്കൊണ്ട് ഒരു പ്രത്യേക പദ്ധതിയായി കേരള തൊഴിലാളി ക്ഷേമനിധി ബോർഡിനോട് കൂട്ടിച്ചേർക്കാവുന്നതാണ്.

15-ാം ക്രമനമ്പരിലുള്ള (പേജ്-52) കേരള ഈറ്റ, കാട്ടുവള്ളി, തഴ തൊഴിലാളി ക്ഷേമനിധി ബോർഡ് നിർത്തലാക്കാവുന്നതും ഒരു പ്രത്യേക പദ്ധതിയായി കേരള തൊഴിലാളി ക്ഷേമനിധി ബോർഡിന് കീഴിൽ പ്രവർത്തിപ്പിക്കാവുന്നതുമാണ്.

16-ാം ക്രമനമ്പരിലുള്ള (പേജ്-54) കേരള ബീഡി & സിഗാർ തൊഴിലാളി ക്ഷേമനിധി ബോർഡ് നിർത്തലാക്കിക്കൊണ്ട് കേരള കൈത്തറി തൊഴിലാളി ക്ഷേമനിധി ബോർഡിൽ ഒരു പ്രത്യേക പദ്ധതിയായി പ്രവർത്തിപ്പിക്കാവുന്നതാണ്.

മേൽ വിവരിച്ച പ്രകാരം പുനഃസംഘടന നടത്തുകയാണെങ്കിൽ ബോർഡുകളുടെ എണ്ണം 16-ൽ നിന്നും 11 ആയി കുറയുന്നതാണ്.

ii. അംശദായം
 വിവിധ ക്ഷേമനിധി ബോർഡുകളിലെ നിലവിലുള്ള അംശദായം താഴെ പറയുന്നവിധമാണ്.

ക്രമ നം.	ക്ഷേമനിധി ബോർഡുകളുടെ പേര്	തൊഴിലാളി വിഹിതം	തൊഴിലുടമ വിഹിതം	സർക്കാർ വിഹിതം
1.	കേരള ബിൽഡിംഗ് & അദർ കൺസ്ട്രക്ഷൻ വർക്കേഴ്സ് വെൽഫെയർ ബോർഡ്	20/- രൂപ	1% സെസ്സ്	ഇല്ല
2.	കേരള തയ്യൽ തൊഴിലാളി ക്ഷേമനിധി ബോർഡ്	20/- രൂപ	5/- രൂപ	തൊഴിലാളി വിഹിതത്തിന്റെ 5%
3.	കേരള കൈത്തൊഴിലാളി വിദഗ്ദ്ധ തൊഴിലാളി ക്ഷേമപദ്ധതി	10/- രൂപ	ഇല്ല	2/- രൂപ
4.	കേരള ബാർബർ & ബ്യൂട്ടിഷ്യൻസ് ക്ഷേമപദ്ധതി	20/- രൂപ	ഇല്ല	12/- രൂപ
5.	കേരള അലക് തൊഴിലാളി ക്ഷേമപദ്ധതി	20/- രൂപ	ഇല്ല	12/- രൂപ
6.	കേരള ഷോപ്പ്സ് ആന്റ് കൊമേഴ്സ്യൽ എസ്റ്റാബ്ലിമെന്റ്സ് വെൽഫെയർ ബോർഡ്	20/- രൂപ	20/- രൂപ	5/- രൂപ
7.	കേരള കശുവണ്ടി തൊഴിലാളി ക്ഷേമനിധി ബോർഡ്	ഒരു തൊഴിലാളി ഒരു പ്രവൃത്തി ദിവസം 1 രൂപ	ഒരു തൊഴിലാളി ഒരു പ്രവൃത്തി ദിവസം 1 രൂപ	ഒരു തൊഴിലാളി ഒരു പ്രവൃത്തി ദിവസം 1 രൂപ
8.	കേരള കർഷക തൊഴിലാളി ക്ഷേമ ബോർഡ്	5/- രൂപ	25 പൈ	5/- രൂപ
9.	കൈത്തറി ക്ഷേമപദ്ധതി	5/- രൂപ	ഇല്ല	5/- രൂപ
	സ്വയംതൊഴിൽ ചെയ്യുന്നവർ തൊഴിലുടമയുടെ കീഴിൽ ജോലിചെയ്യുന്നവർ	3/- രൂപ	6/- രൂപ	3/- രൂപ
10.	കേരള ആരോഗ്യ തൊഴിലാളി ക്ഷേമ ബോർഡ്	20/- രൂപ	0.25% സെസ്സ്	ഇല്ല
11.	കേരള ചെറുകിട തോട്ടം തൊഴിലാളി ക്ഷേമനിധി ബോർഡ്	20/- രൂപ	20/- രൂപ	10/- രൂപ
12.	കേരള ഇറുറ്റു, കാട്ടുവള്ളി, തഴ തൊഴിലാളി ക്ഷേമനിധി ബോർഡ്	7/- രൂപ	ഇല്ല	7/- രൂപ
13.	കേരള ബീഡി&സിഗാർ തൊഴിലാളി ക്ഷേമ ബോർഡ്			ഇല്ല
	(1) സ്വയംതൊഴിൽ ചെയ്യുന്നവർ	9/ രൂപ	ഇല്ല	ഇല്ല
	(2) തൊഴിലുടമയുടെ കീഴിൽ ജോലിചെയ്യുന്നവർ	3/- രൂപ	6/- രൂപ	ഇല്ല

വിവിധ ക്ഷേമനിധി ബോർഡുകളുടെ അംശദായം കാലോചിതമായി പരിഷ്കരിക്കുന്നത് സംബന്ധിച്ച് എല്ലാ സബ്കമ്മിറ്റി യോഗങ്ങളിലും ചർച്ച നടന്നുവെങ്കിലും വിവിധ യൂണിയനുകൾ വ്യത്യസ്ത നിലപാട് സ്വീകരിച്ചതിനാൽ ആയത് സംബന്ധിച്ച് അഭിപ്രായ ഐക്യത്തിലെത്താൻ സബ്കമ്മിറ്റിയ്ക്ക് കഴിഞ്ഞില്ല. ബോർഡുകളുടെ വരുമാന

വർദ്ധനവിന് എങ്കിലും അംശദായത്തിലുള്ള വർദ്ധനവ് ആവശ്യമാണെന്ന് കമ്മിറ്റി വിലയിരുത്തുന്നു. ഈ വർദ്ധനവ് എത്രയായിരിക്കണമെന്നത് സംബന്ധിച്ച യൂണിയനുകളുടെ കീഴ്ത്തട്ടിലുള്ള പ്രതിനിധികളുടെ അഭിപ്രായം ആരായേണ്ടതുണ്ടെന്നും അതിനുശേഷം മാത്രമേ അംശദായവർദ്ധനയിന്മേൽ അഭിപ്രായം അറിയിക്കാൻ കഴിയൂ എന്നും സബ്കമ്മിറ്റി അംഗങ്ങൾ അഭിപ്രായപ്പെട്ടു. കീഴ്ത്തട്ടിലെ യൂണിയൻ പ്രതിനിധികളുടെ അഭിപ്രായം വിലപ്പെട്ടതാണെന്നും നൂറുശതമാനത്തിലധികമുള്ള വർദ്ധനയോട് യോജിക്കുന്നില്ലെന്നും ട്രേഡ് യൂണിയൻ പ്രതിനിധികൾ അറിയിച്ചു. കൂടാതെ, അംശദായ വർദ്ധനവ് നിരക്ക് സംബന്ധിച്ച് (തൊഴിലാളി, തൊഴിലുടമ, സർക്കാർ വിഹിതം) സർക്കാർ തലത്തിൽ ഒരു നിർദ്ദേശം വച്ച് ആയതിന്മേൽ ട്രേഡ് യൂണിയൻ പ്രതിനിധികളുമായി ചർച്ച നടത്തി അന്തിമ തീരുമാനമെടുക്കുന്നതായിരിക്കും ഉചിതമെന്നും സബ്കമ്മിറ്റി അംഗങ്ങൾ ഐക്യകണ്ഠേന അഭിപ്രായപ്പെട്ടു. മേൽ സാഹചര്യത്തിൽ, ഉചിതമായി തീരുമാനം സർക്കാർ തലത്തിൽ എടുക്കാവുന്നതാണ്.

iii. സ്വാവലംബൻ പദ്ധതി

അസംഘടിത മേഖലയിൽ പണിയെടുക്കുന്ന തൊഴിലാളികൾക്ക് കേന്ദ്ര സർക്കാർ ധനസഹായത്തോടെ നടപ്പിലാക്കുന്ന ഒരു പെൻഷൻ പദ്ധതിയാണിത്. ഇ.പി.എഫ് ആക്ടിന്റെ പരിധിയിൽ വരാത്ത തൊഴിലാളികളെയാണ് ഇതിൽ ഉൾപ്പെടുത്തിയിട്ടുള്ളത്. 18-നും 60-നും ഇടയ്ക്ക് പ്രായമുള്ള തൊഴിലാളികൾക്ക് ഈ പദ്ധതിയിൽ അംഗമാകാമെങ്കിലും തൊഴിലാളി വിഹിതമായി ഒരു തൊഴിലാളിയ്ക്ക് 1000/- രൂപ മുതൽ 12,000/- രൂപ വരെ അടയ്ക്കാവുന്നതാണ്. കേന്ദ്ര സർക്കാർ 1000/- രൂപ തൊഴിലാളിയുടെ അക്കൗണ്ടിൽ ഒരു വർഷം നിക്ഷേപിക്കും. തുടക്കത്തിൽ 500/- രൂപയാണ് ഏറ്റവും കുറഞ്ഞ പെൻഷനായി നിശ്ചയിച്ചിട്ടുള്ളത്. ഓരോ 3/5 വർഷത്തിലൊരിക്കൽ പെൻഷൻ തുക പുതുക്കി നിശ്ചയിക്കും.

സ്വാവലംബൻ പദ്ധതി നടപ്പിലാക്കേണ്ടതിന്റെ ആവശ്യകതയും നടപ്പിലാക്കുന്നതിന്റെ പ്രായോഗികതയും സംബന്ധിച്ച് ചർച്ച നടന്നു. ക്ഷേമനിധി ബോർഡുകളുടെ നിലവിലുള്ള സാഹചര്യം പരിഗണിക്കുമ്പോൾ സ്വാവലംബൻ പെൻഷൻ പദ്ധതി നടപ്പിലാക്കുന്നത് പ്രായോഗികമല്ലെന്നും ക്ഷേമനിധി അംഗങ്ങൾക്ക് സ്വാവലംബൻ പെൻഷൻ നടപ്പിലാക്കുന്നതിലൂടെ മെച്ചപ്പെട്ട ആനുകൂല്യം ലഭിക്കില്ലെന്നും യൂണിയൻ പ്രതിനിധികൾ അഭിപ്രായം പ്രകടിപ്പിച്ചു. ആയതിനാൽ, സ്വാവലംബൻ പെൻഷൻ പദ്ധതി ക്ഷേമനിധി ബോർഡുകളിൽ നടപ്പിലാക്കുന്നതിനോട് യോജിപ്പില്ലെന്നും ട്രേഡ് യൂണിയൻ പ്രതിനിധികൾ അറിയിച്ചു. മേൽ സാഹചര്യത്തിൽ, സ്വാവലംബൻ പദ്ധതി നടപ്പിലാക്കുന്നത് സംബന്ധിച്ച് ഒരു സമവായത്തിലെത്തുന്നതിന് യൂണിയൻ പ്രതിനിധികളുമായി വിശദമായ ചർച്ച നടത്താവുന്നതാണ്.

ക്ഷേമനിധി ബോർഡുകളുടെ പുനഃസംഘടന സംബന്ധിച്ച ഈ സബ്കമ്മിറ്റി റിപ്പോർട്ട് സർക്കാരിന്റെ പരിഗണനയ്ക്കായി സമർപ്പിച്ചുകൊള്ളുന്നു.

പി.ജി. തോമസ് ഐ.എ.എസ്.
 ലേബർ കമ്മീഷണർ
 സബ്കമ്മിറ്റിയ്ക്കുവേണ്ടി